

## सिनर ने अल्काराज को हराकर मांटे कार्लो मास्टर्स जीता



**तीसरा मास्टर्स 1000 खिताब अपने नाम किया दुनिया की नंबर एक रैंकिंग पर वापसी की**

मोनाको, 13 अप्रैल मांटे कार्लो मास्टर्स 2026 के फाइनल में इटली के जेनिक सिनर ने शानदार प्रदर्शन करते हुए डिफेंडिंग चैंपियन और दुनिया के नंबर एक खिलाड़ी कार्लोस अल्काराज को 7-6 (7-5), 6-3 से हराकर खिताब अपने नाम कर लिया। यह मुकाबला टेनिस के दो सबसे बड़े युवा सितारों के बीच खेला गया, जिसमें सिनर ने दबाव भरे क्षणों में बेहतरीन संयम

दिखाते हुए जीत हासिल की और एक बार फिर एटोपी रैंकिंग में शीर्ष स्थान पर वापसी की। यह मुकाबला बेहद प्रतिस्पर्धी रहा, जहां दोनों खिलाड़ियों ने तेज और आक्रामक खेल दिखाया, लेकिन हवा की चुनौतीपूर्ण परिस्थितियों ने खेल को और कठिन बना दिया। मैच के दौरान कुल 83 अनफोर्सड एरर हुए, जो इस बात का संकेत था कि दोनों खिलाड़ियों को शांत चयन और नियंत्रण में संघर्ष करना पड़ा। इसके बावजूद सिनर ने महत्वपूर्ण मोड़ों पर बेहतर खेल दिखाया और पहला सेट टाई-ब्रेक में अपने नाम किया, जिसने मैच की दिशा तय कर दी। दूसरे सेट में सिनर ने शुरुआती गेम से ही आक्रामक रुख अपनाया और अल्काराज पर लगातार दबाव बनाए रखा।

सिनर के लिए यह जीत और भी खास इसलिए रही क्योंकि उन्होंने वले कोर्ट पर अपने खेल को लगातार बेहतर बनाने की कोशिश की है। मैच के बाद उन्होंने कहा कि इस सतह पर खुद को ढालना एक चुनौतीपूर्ण लेकिन रोमांचक अनुभव रहा है। उन्होंने यह भी स्वीकार किया कि हवा की परिस्थितियों ने खेल को काफी प्रभावित किया, जिससे दोनों खिलाड़ियों को शांत चयन में कठिनाई हुई। अल्काराज ने पूरे टूर्नामेंट में शानदार प्रदर्शन किया था और डिफेंडिंग चैंपियन के रूप में खिताब बचाने की कोशिश कर रहे थे, लेकिन फाइनल में वह अपनी लय को पूरी तरह बरकरार नहीं रख सके।



## सांसद खेल महोत्सव का आगाज राजनाथ सिंह ने किया शुभारंभ

लखनऊ, 13 अप्रैल राजधानी लखनऊ में सांसद खेल महोत्सव-2026 का सोमवार को भव्य शुभारंभ हुआ। तीन दिवसीय इस खेल आयोजन का उद्घाटन रक्षा मंत्री राजनाथ सिंह ने किया। प्रतियोगिता 13 से 15 अप्रैल तक केडी सिंह बाबू स्टेडियम में आयोजित की जा रही है। महोत्सव में लखनऊ की पांच विधानसभा क्षेत्रों लखनऊ मध्य, पश्चिमी, उत्तरी, पूर्वी और केंद्र के खिलाड़ियों की भागीदारी सुनिश्चित की गई है। कार्यक्रम में उत्तर प्रदेश सरकार के मंत्री, जनप्रतिनिधि, खेल अधिकारी तथा बड़ी संख्या में खेल प्रेमी उपस्थित रहे।

### एक नजर में



**आईएलटी20 : 5वां सीजन 22 नवंबर से होगा शुरू**  
दुबई . संयुक्त अरब अमीरात (यूएई) की आईएलटी 20 लीग का पांचवां सीजन इस वर्ष 22 नवंबर से शुरू होकर 20 दिसंबर तक चलेगा। आईएलटी 20 के इस सीजन में कुल 34 मैच होंगे और लीग चरण के 30 मैचों के अलावा चार प्लेऑफ मैच भी खेले जाएंगे। ये मैच दुबई, अबु धाबी और शारजाह में, जबकि खिताबी मुकाबला दुबई में होगा। आईएलटी 20 के मुख्य कार्यकारी अधिकारी डेविड क्लाइट ने सोमवार को एक बयान में कहा, 'हम सीजन 4 की सफलता से बहुत खुश हैं। ब्रॉडकास्ट आकड़े, दर्शकों की दिलचस्पी और बड़े टी-20 सितारों की भागीदारी ने इस टूर्नामेंट को बेहद सफल बनाया है और लीग की गुणवत्ता और बेहतर हुई है। डीपी वर्ल्ड आईएलटी 20 लगातार आगे बढ़ रही है और सऊदी अरब क्रिकेट फेडरेशन व कुवैत क्रिकेट के साथ हमारी रणनीतिक साझेदारियां पहले ही बड़ा असर डाल रही हैं। इस साल हमारे डेवलपमेंट टूर्नामेंट्स के जरिए इन साझेदारियों को और मजबूत किया जाएगा, जो सीजन 5 से पहले दोनों देशों में खेले जाएंगे।'



### समोआ महिला अंडर-19 टी-20 विश्वकप में

पोर्ट मोरे स्वी . समोआ की टीम ने सोमवार फिजी को हराकर लगातार दूसरी बार आईसीसी अंडर-19 महिला टी-20 विश्वकप में जगह बना ली है। पापुआ न्यू गिनी में हुए पूर्वी एशिया-प्रशांत क्वालिफायर 2026 टूर्नामेंट में ऑलिव लेमांगा लेमांगा की टीम ने अमिनी पार्क में खेले गये मुकाबलों में फिजी, इंडोनेशिया, वानुअतु और मेजबान टीम को हराकर टॉफी अपने नाम की। उसने मई 2024 में भी इस तरह विश्वकप में जगह बनाई थी। समोआ ने अपने अभियान के आखिरी दिन फिजी को हराकर विश्वकप का टिकट पकड़ा किया। इस बार उन्होंने 130 रनों का बचाव किया। एवेटिया मापु ने 62 गेंदों में नाबाद 67 रन बनाकर अपनी टीम के स्कोर को मजबूत आधार दिया। गेंदबाजी में भी समोआ का प्रदर्शन जबरदस्त रहा और उसने फिजी को 72 रनों पर ही रोक दिया। इस बार टूर्नामेंट की पसंदीदा टीम होने के नाते उन पर जीत का दबाव था लेकिन समोआ की टीम को रोकना मुश्किल था।

### पर्पल कैप पर प्रसिद्ध कृष्णा का कब्जा

लखनऊ . गुजरात टाइटंस के तेज गेंदबाजी प्रसिद्ध कृष्णा ने लखनऊ सुपर जायंट्स के खिलाफ मुकाबले में बेहतरीन गेंदबाजी प्रदर्शन करते हुए चार विकेट झटक कर पर्पल कैप पर कब्जा जमा लिया है। इंडियन प्रीमियर लीग (आईपीएल) 2026 में रविवार को खेले गये इस मुकाबले में प्रसिद्ध कृष्णा चार विकेट लेकर गेंदबाजों की सूची में चार मैचों में कुल 10 विकेटों के साथ शीर्ष पर पहुंच गये हैं। इस सूची में दूसरे स्थान पर राजस्थान रॉयल्स (आरआर) के रवि बिश्नोई (नौ विकेट) के साथ दूसरे तथा चेन्नई सुपर किंग्स के नवीन कुमार (आठ विकेट) के साथ तीसरे स्थान पर हैं। चौथे स्थान पर लखनऊ सुपर जायंट्स के प्रियंशु यादव और रॉयल चैलेंजर्स बेंगलुरु के जैकब डर्फी हैं, जिनके नाम छह-छह विकेट हैं।

### रोहित शर्मा की हैमस्ट्रिंग चोट का होगा स्कैन

मुम्बई . मुम्बई इंडियंस के स्टार बल्लेबाज रोहित शर्मा अपनी हैमस्ट्रिंग चोट की गंभीरता का पता लगाने के लिए स्कैन करवाएंगे। अब गुरुवार को होने वाले अगले मैच में पंजाब किंग्स के खिलाफ मैच में उनकी उपलब्धता स्कैन के नतीजों पर निर्भर करेगी। क्रिकबज की रिपोर्ट के अनुसार 38 वर्षीय रोहित, रविवार रात रॉयल चैलेंजर्स बेंगलुरु के खिलाफ मुम्बई इंडियंस के मैच के दौरान छठे ओवर में चोटिल होने के बाद रिटायर होकर मैदान से बाहर चले गए। मैदान छोड़ने से पहले उन्होंने 13 गेंदों में 19 रन बनाए, जिसमें दो चौके और एक छक्का शामिल था। चोटिल होकर रिटायर होने से पहले, उस ओवर की पहली गेंद से पहले मुम्बई इंडियंस के फिजीयों ने रोहित का इलाज किया था। इलाज के लिए खेल काफी देर तक रुका रहा, जिसके बाद वे दूसरी गेंद का सामना करने के लिए लौटे, लेकिन उन्होंने बस उस गेंद को ब्लॉक किया और चोटिल होकर मैदान से बाहर चले गए। रोहित की चोट की सही स्थिति स्कैन के नतीजों से ही साफ हो पाएगी, जिनसे चोट की गंभीरता का पता चलेगा। इस मामले पर अभी तक कोई आधिकारिक बयान नहीं आया है, सिवाय इसके कि रोहित को हैमस्ट्रिंग की समस्या है।

## लगातार 4 जीत के बाद हारी राजस्थान हैदराबाद से डेब्यू पर साकिब और प्रफुल्ल को 4-4 विकेट, ईशान ने 91 रन बनाए



ईशान किशन महज 9 रन से अपना दूसरा आईपीएल शतक चूके . उन्होंने 44 गेंदों में 6 छकों और 8 चौकों के साथ 91 रन बनाए . कप्तान के पवेलियन लौटने के बाद नितीश रेड्डी ने हेनरिक क्लासेन (40 रन) के साथ चौथे विकेट के लिए 19 रन, जबकि सलिल अरोड़ा के साथ पांचवें विकेट के लिए 33 रन जुटाए .

हैदराबाद, 13 अप्रैल .आईपीएल के 19वें सीजन में राजस्थान रॉयल्स को पहली हार मिली। राजीव गांधी स्टेडियम में टीम को सनराइजर्स हैदराबाद ने 57 रन से हरा दिया। SRH ने टूर्नामेंट डेब्यू करने उतरे पेसर प्रफुल्ल हिंग और साकिब हुसैन ने 4-4 विकेट लिए। वहीं कप्तान ईशान किशन ने फिफ्टी लगाई। सोमवार को SRH ने बॉलिंग चुनी। टीम ने 6 विकेट खोकर 216 रन बनाए। ईशान ने 91 और हेनरिक क्लासेन ने 40 रन बनाए। RR से जोफ्रा आर्चर ने 2 विकेट लिए। मेहमान टीम 19 ओवर में 159 रन बनाकर सिमट गई। डोनोंवन फेरेरा ने 69 और रवींद्र जडेजा ने 45 रन बनाकर सेंचुरी पार्टनरशिप की। स्कोर के लिए ईशान मलिंगा ने भी 2 विकेट लिए। प्रफुल्ल ने पारी की शुरुआत की और पहले ही ओवर में 3 विकेट झटक लिए। वे IZH. डेब्यू के पहले ही ओवर में 3 विकेट लेने वाले पहले प्लेयर बने। उन्होंने 34 रन देकर 4 विकेट के साथ अपना स्पेल खत्म किया, इस प्रदर्शन के लिए उन्हें प्लेयर ऑफ द मैच का अवार्ड मिला। रविवार को राजीव गांधी इंटरनेशनल स्टेडियम में जारी मुकाबले में राजस्थान रॉयल्स के कप्तान रियान पराग ने टॉस जीतकर सनराइजर्स हैदराबाद को पहले बल्लेबाजी के लिए आमंत्रित किया। इसके जवाब में एसआरएच ने निर्धारित ओवरों में 6 विकेट खोकर 216 रन बनाए। इस मैच की पहली ही गेंद पर एसआरएच की टीम को अभिषेक शर्मा के रूप में झटका लगा। अभिषेक बगैर खाता खोले आउट हुए, यहां से कप्तान ईशान किशन ने ट्रेविस हेड के साथ दूसरे विकेट के लिए 40 गेंदों में 55 रन की साझेदारी की। हेड 18 गेंदों में 3 चौकों के साथ 18 रन बनाकर पवेलियन लौटे, यहां से कप्तान ईशान ने हेनरिक क्लासेन के साथ तीसरे विकेट के लिए 39 गेंदों में 88 रन जोड़ते हुए टीम को मजबूत स्थिति में ला दिया। नितीश रेड्डी 13 गेंदों में 4 छकों के साथ 28 रन बनाकर आउट हुए, जबकि सलिल अरोड़ा ने 13 गेंदों में 4 बाउंड्री के साथ नाबाद 24 रन की पारी खेली। राजस्थान रॉयल्स की तरफ से जोफ्रा आर्चर ने सर्वाधिक 2 विकेट निकाले, जबकि संदीप शर्मा, तुषार देशपांडे और रियान पराग को 1-1 विकेट हाथ लगा। आईपीएल 2026 में राजस्थान रॉयल्स शुरुआती चार मैच जीतकर प्लेइंग टैबल में शीर्ष पर हैं, जबकि 4 में से 3 मैच गंवाकर सनराइजर्स हैदराबाद सातवें पायदान पर मौजूद हैं। राजस्थान रॉयल्स की प्लेइंग इलेवन यशस्वी जयसवाल, ध्रुव जुरेल (विकेटकीपर), रियान पराग (कप्तान), लुआन-ड्रे प्रोटोरियस, डोनोंवन फेरेरा, रवींद्र जडेजा, जोफ्रा आर्चर, नंदू बगर, संदीप शर्मा, रवि बिश्नोई, तुषार देशपांडे। सनराइजर्स हैदराबाद की प्लेइंग इलेवन अभिषेक शर्मा, ट्रेविस हेड, ईशान किशन (विकेटकीपर/कप्तान), हेनरिक क्लासेन, सलिल अरोड़ा, अनिकेत वर्मा, नितीश कुमार रेड्डी, हर्ष दुबे, शिवांग कुमार, प्रफुल्ल हिंग, ईशान मलिंगा।

## पीजीडीएवी ब्लू ने जीता टूर्नामेंट का उद्घाटन मैच

नयी दिल्ली, 13 अप्रैल पीजीडीएवी ब्लू टीम ने सोमवार को यहां दिल्ली विश्वविद्यालय के पीजीडीएवी कॉलेज के शारीरिक शिक्षा एवं खेल विज्ञान विभाग द्वारा आयोजित तीसरे स्वामी दयानंद सरस्वती डे-नाइट टी-20 क्रिकेट टूर्नामेंट के उद्घाटन मैच में कॉलेज ऑफ वोकेशनल स्टडीज पर 32 रनों से जीत हासिल की। टूर्नामेंट का उद्घाटन दिल्ली विश्वविद्यालय के कॉलेजों के डीन प्रो. बलराम पाणि ने किया, उन्होंने विभिन्न कॉलेजों के छात्रों को खेल अपनाने के लिए प्रोत्साहित किया। उन्होंने कहा, 'खेल शारीरिक के साथ-साथ मानसिक स्वास्थ्य में भी सुधार करता है और आपको दोनों तरह से फिट रहना होगा, जीवन में केवल तभी आप सफलता प्राप्त कर सकते हैं जब आप केन्द्रित रहें।' प्रो. पाणि ने पीजीडीएवी कॉलेज के प्राचार्य प्रो. दरविंदर कुमार और शारीरिक शिक्षा एवं खेल विज्ञान विभाग के डॉ. पवन डबास तथा डॉ. मुकेश कुमार को छात्रों को अच्छी खेल सुविधाएं प्रदान करने के उनके प्रयासों के लिए बधाई दी।

इस अवसर पर पीजीडीएवी कॉलेज के पूर्व छात्र प्रमोद जैन, डीडीसीए के सदस्य, और जगदीश मल्होत्रा, दिल्ली सोकर एसोसिएशन के वरिष्ठ उपाध्यक्ष को भी सम्मानित किया गया। पीजीडीएवी ब्लू ने पहले बल्लेबाजी कर 20 ओवर में 9 विकेट पर 202 रन बनाये. मंदीप ने 52, अनुज ने 37 और नासा ने 32 रन ठोके. जैनुम शाह ने 3, आरित व दीपांश ने दो-दो विकेट झटके. जवाब में कॉलेज ऑफ वोकेशनल स्टडीज की टीम 19.3 ओवर में 170 रन पर आल आउट हो गई. ऋषि आर्यन ने 63 रन बनाये. ब्रायन झा ने 19 रन देकर चार विकेट चटकाने, गौरव और दक्ष ने दो दो विकेट झटके. ब्रायन झा को प्लेयर ऑफ द मैच का अवार्ड मिला. प्रो. दरविंदर कुमार ने मीडिया को बताया, 'हम कॉलेज के उत्कृष्ट खिलाड़ियों को नकद पुरस्कार देने की प्रक्रिया में हैं. हमारे कॉलेज के पांच क्रिकेटर्स ने दिल्ली विश्वविद्यालय टीम का प्रतिनिधित्व किया है. श्रेष्ठ यादव ने विजो ट्रॉफी में भी खेला है. शिवम दुबे और अंकित राजेश दिल्ली प्रीमियर लीग में खेल रहे हैं.'

## आईसीसी ने घोषित की रिकॉर्ड इनामी राशि

तुलना में लगभग 10 प्रतिशत अधिक है. आईसीसी ने इस बार महिला टी20 विश्व कप को पहले से अधिक प्रतिस्पर्धी और आकर्षक बनाने के लिए इनामी ढांचे को और विस्तारित किया है. खास बात यह है कि इस बार पहली बार टूर्नामेंट में 10 की बजाय 12 टीमों हिस्सा लेंगी, जिससे मुकाबलों की संख्या और रोमांच दोनों बढ़ेंगे. विजेता टीम को 2,340,000 डॉलर (करीब 21.8 करोड़ रुपये) मिलेंगे, जबकि उपविजेता टीम को 1,170,000 डॉलर (लगभग 10 करोड़ रुपये) का इनाम दिया जाएगा. सेमीफाइनल में हारने वाली टीमों को भी 675,000 डॉलर (करीब 6.29 करोड़ रुपये) दिए जाएंगे.

## इंडियन प्रीमियर लीग 2026 केकेआर को अब भी पहली जीत का इंतजार

## चेन्नई घरेलू मैदान पर मजबूत रिकॉर्ड के साथ उतरेगी

चेन्नई, 13 अप्रैल. इंडियन प्रीमियर लीग 2026 में अंक तालिका के निचले हिस्से में मौजूद दो टीमों पांच बार की चैंपियन चेन्नई सुपर किंग्स और पूर्व विजेता कोलकाता नाइट राइडर्स (केकेआर) के बीच होने वाला मुकाबला बेहद अहम माना जा रहा है। एक ओर जहां सीएसके ने लगातार तीन हार के बाद हाल ही में शानदार वापसी करते हुए अपनी पहली जीत दर्ज की है, वहीं केकेआर अब तक जीत का स्वाद चखने में नाकाम रही है और अपने

200 से अधिक रन बनाए थे, फिर भी वह जीत हासिल करने में असफल रही थी. लेकिन दिल्ली के खिलाफ मिली जीत ने न केवल टीम को दो अंक दिलाए बल्कि उसे अंक तालिका में भी एक स्थान ऊपर पहुंचा दिया. टीम के प्रदर्शन में बल्लेबाजी और गेंदबाजी दोनों विभागों में उतार-चढ़ाव देखने को मिला है. शीर्ष क्रम में कप्तान ऋतुराज गायकवाड़ का फॉर्म चिंता का विषय रहा है. क्योंकि पिछले कुछ मैचों में उनके स्कोर 6, 28, 7 और 15 जैसे रहे हैं. ऐसे में उनसे बड़ी